

Povitr Kuttumbachi Porob 28/12/ 2025 (For chapels)
MHA-DHORMPRANTANT 2025 UTSOVIK VORSACHI SOMPADNNI
Vixoi: Povitr Sobha ek Kuttumb, Kuttumbik Jivitachem Vorteponn Uklun Dovrum-ia

Gayonank Suchna:

Proves:	Tuje kuttumb ektaim zata	A-36
D.T.V.:	Matiechem bhangar korunk	C-24
Krist-Prosad:	Zoi pritimog vosta	D-47
Xevott:	Belea Xarant	H-03

VACHPAM: Sir.3.3-7.14-17a; Kol 3:12-21; Mt.213-15.19.23

SURVATECHIM UTRAM:

Mogachea bhavam-bhoinnimno, Konkani bhaxen oxi ek mhone'nni asa, '*Ghor fatramni bandtat, ghorabo mon'xam ghoddtat*'. Aiz amchi Povitr-Sobha Povitr Kuttumbachi Porob somarombtanam, tech porim aichea disa amchea firgozamni ani amchea Mha-Dhormprantant 2025 Utsovik Voros sompoitanv. Hea Utsovik Vorsant, amkam Povitr-Sobhecho ulo aslo, '*Bhorvanxeachim yatrekaram ami zaunk*' (To be Pilgrims of Hope). Hem monan dhorun aichea misa bhettech vixoi ghetla, ***Povitr Sobha ek kuttumb, kuttumbik jivitachem vorteponn uklun dovrum-ia***". Pap Saib Francis Amoris Laetitia ank 52 hantunt oso son'dex dita, '*Kuttumb zaun asa ek suat zoin bhavarth jivo zata ani bhavarthan jivit vaddta*'. Je bhaxen amche familimchim vangddeam ek kuttumb ghoddtat, tech bhaxen ami sogllim firgozkaram ek kuttumb.

Povitr Kuttumbantlea Bhagevont Juze, Maria ani Jezuchem dekhivont jivit amche mukhar dovrunk ami tanchi dekh gheun, amchea firgojechea kuttumbik jivitachem vorteponn uklun dovrunk hea misa bhettent amkam kurpa magum-ia.

Devachem Utor, monis zaun - Emmanuel- amchem modem asa. Taka bhuzunnk, noman korunk amkam obhiman favo. Hea velar survatechea gita amchi bhav vo bhoinn nemlolea zagear Povitr Pustok dovrunk taka fulancho jhelo ghaltoli ani iadnik Taka dhumpaun Tachi bhuzonn kortole. Misache survatek sogllim ubim ravum-ia.

BHAVARTHEANCHEM MAGNNEM

1. Amchea Pap Saiban, bispamni ani padrimni aplo gonvlik vaur kortanam kuttumbam thaim kherit husko dakounk / ani chukoinastanam aple firgojent aslolea ghorabeank bhatt diunk / tanche khuxalkayent ani dukhant tannin vantto ghetlea puro mhone / Bapa lagim magum-ia
2. Amchea sorkari vhoddilamni / ghorabeak boreak poddtat tose kaide kaddunk /ani durboll, osokt, gorjek ani akantak sampoddleam ghorabeanche udorgot pasot vaurunk tankam kurpa Baga lagim magum ia,
3. Amchea ghoracho ek-ek zago povitr mhone somzun tea-tea zageak lagu zatolo orth somzun /amchem kuttumbik jivitachem vorteponn samballunk kurpa di mhone Bapa lagim magum-ia
4. Aichea disak jednam ami amchea firgozamni ani amchea Mha- Dhormprantant 2025 Utsovik Voros sompoitanam / Povitr Kuttumbachi ami dekh gheun / chukoinastanam kuttumbik magnnem korunk / Devachea ani eka-mekachea sombondan vaddunk / toxench eka-mekak bhorvanxeache nomunne zaunk/Bapachi kurpa amkam magum-ia.
5. Aichea misachi mandavoll korta _____
tanchea pasot magum-ia; Povitr kuttumbachea sangata, amchea ghorabe ekamekachea huskean bhorlole ani dusreank bhorvanso dilole zaunk amkam Bapachi kurpa magum-ia.